

बिहिया-बिहटा सड़क निर्माण पर खर्च होंगे 504.20 करोड़

पटना. छह जिलों भोजपुर, भागलपुर, नवादा, जमुई, पटना व मधेपुरा में 190 किलोमीटर सड़कों के निर्माण व जीर्णोद्धार होगा. पथ निर्माण मंत्री नंदकिशोर यादव ने कहा कि सड़कों के निर्माण व उसके जीर्णोद्धार के लिए विभाग ने 1482.72 करोड़ की प्रशासनिक मंजूरी दी है. इससे भोजपुर, भागलपुर, नवादा, जमुई, पटना व मधेपुरा जिला मुख्यालय तक आवागमन सुगम हो जायेगा. स्वीकृत योजना के अन्तर्गत मिट्टी कार्य, सीमेंट कंक्रीट पथ कार्य, भू-अर्जन, पुल-पुलियां का निर्माण, रोड ओवर ब्रिज बनाना, नाला निर्माण के अलावा

मानक संरचना के अनुरूप उन्नत कार्य किया जाना है. नवादा व जमुई जिले में नक्सल प्रभावित कादिरगंज-खैरा पथ के बीच 75 किलोमीटर सड़क निर्माण के लिए 523.64 करोड़ की स्वीकृति प्रदान की गयी है. भोजपुर के बिहिया-जगदीशपुर व पटना के बिहटा के बीच 54 किलोमीटर सड़क के लिए 504.20 करोड़, भागलपुर जिले में अकबरनगर-अमरपुर सड़क में 29.30 किमी में विभिन्न काम के लिए 220.71 करोड़ व मधेपुरा जिले में उदाकिशुनगंज -भटगामा के बीच 29.48 किलोमीटर में निर्माण व अन्य कार्य के लिए 234.15 करोड़ खर्च होंगे.